

EMI Available

**CLASSIC**

EMI Available

**COMPUTERS and XEROX SHOP**

1B-Chowk, Main Road Utnoor-9652790005

Laptop , Computers , Printers, CC Cameras  
all Accessories





**ప్రభాత సమాచారం**

తెలంగాణ తెలుగు దినపత్రిక

Prop. Syed Inqesh Ali



Call : 9490916775, 9652790005

**CLASSIC**

COMPUTERS & XEROX  
ELECTRONICS



**ప్రధాని జైలుకెళ్లినా రాజీనామా చేయాల్సిందే..!**



దిల్లీ: ముఖ్యమంత్రి అయిన.. ప్రధానమంత్రి అయిన జైలు నుంచే పరిపాలన చేయడం మంచి విషయమేనా? అని కేంద్ర హోంమంత్రి అమిత్ షా ప్రశ్నించారు. మన ప్రజాస్వామ్యానికి అది మర్యాదపూర్వకంగా ఉంటుందా? అంటూ విపక్షాలపై మండిపడ్డారు. ప్రముఖ జాతీయ మీడియా సర్వ 'ఏఎన్ఐ'కి అమిత్ షా ప్రత్యేక ఇంటర్వ్యూ ఇచ్చారు. ఈ సందర్భంగా 130వ రాజ్యాంగ సవరణ బిల్లు సహా పలు అంశాలపై ఆయన మాట్లాడారు. మాజీ ఉప రాష్ట్రపతి ధన్ఖడ్ రాజీనామా అంశం పైనా స్పందించారు.

“విపక్షాలు ఇప్పటికీ కూడా జైలుకు వెళ్లే సులభంగా ప్రభుత్వాలు ఏర్పాటుచేయగలమని అనుకుంటున్నారు. వారు జైలునే సీఎం, పీఎం అధికారిక నివాసాలుగా మార్చేస్తారు. అప్పుడు డిజిపీ, చీఫ్ సెక్రటరీ, కేబినెట్ సెక్రటరీ వంటి ఉన్నతాధికారులు జైలు నుంచే

ఆదేశాలు తీసుకోవాల్సి ఉంటుంది. ఇలాంటి సిద్ధాంతాలను నేను, మా పార్టీ తీవ్రంగా వ్యతిరేకిస్తున్నాం. జైలు నుంచే ప్రభుత్వాలను నడిపే పరిస్థితి మన దేశంలో రాకూడదు” అని అమిత్ షా అన్నారు. **వాదోపవాదాల్లేకుంటే చట్టసభలు జీవంలేని రాతి భవనాలే...** “ప్రధాని గానీ, ముఖ్యమంత్రి గానీ లేదా కేంద్ర, రాష్ట్ర ప్రభుత్వాల్లో ఉన్న ఏ నేత అయినా సరే.. ఏదైనా కేసులో అరెస్టయితే 30 రోజుల్లో బెయిల్ పొందాలి. లేదంటే తమతమ పదవులకు రాజీనామా చేయాలి. అలా చేయకపోతే.. చట్టమే వారిని తప్పించేలా 130వ రాజ్యాంగ సవరణను తీసుకొస్తున్నాం. చట్టమేదైనా ప్రభుత్వం, ప్రతిపక్షానికి ఒకేలా అమలవుతుంది. ఈ నిబంధన ప్రధాని పదవికి కూడా వర్తించేలా స్వయంగా సరేంద్రమోదీనే దీన్ని సవరణలో చేర్చారు. ఆయనకు కూడా ఇది వర్తిస్తుంది. ప్రధాని జైలుకెళ్తే ఆయనైనా రాజీనామా చేయాల్సిందే.

**యూరియా కష్టాలు.. రైతుల పడిగాపులు**



**నల్గొండ: ఉమ్మడి నల్గొండ జిల్లా వ్యాప్తంగా యూరియా కోసం రైతులు పడిగాపులు కాస్తున్నారు. పంపిణీ కేంద్రాల వద్ద తెల్లవారుజాము నుంచే బారులు తీరారు. త్రిపురాంతకం, శాలిగౌరారం పీఏసీఎస్ ల వద్ద క్యూలైన్లలో ఆధార్ కార్డులు, చెప్పులు పెట్టి నిరీక్షిస్తున్నారు. మరోవైపు సూర్యాపేట జిల్లా అనంతగిరిలో ఉదయం 5 గంటల నుంచే రైతులు క్యూ కట్టారు. పలు కేంద్రాల వద్ద ఉద్రిక్త వాతావరణం నెలకొనడంతో పోలీసులు పహారా కాస్తున్నారు. అయా జిల్లాల కలెక్టర్లు ఎప్పటికప్పుడు పరిస్థితిని సమీక్షిస్తున్నారు. ప్రతి రైతుకూ యూరియా బస్తాలు అందేలా చర్యలు చేపడుతున్నారు.**

**‘ఆక్స్ ఫర్డ్’ స్థాయిలో ఉస్మానియా వర్మిటీని అభివృద్ధి చేస్తా**



హైదరాబాద్: ఉస్మానియా వర్మిటీ అనే పదం తెలంగాణకు ప్రత్యామ్నాయమని సీఎం రేవంత్ రెడ్డి అన్నారు. ఈ రెండు అవిభక్త కవలలు లాంటివన్నారు. ఉస్మానియా వర్మిటీలో రూ.90 కోట్లతో నిర్మించిన భవనాలను సీఎం రేవంత్ రెడ్డి ప్రారంభించారు. దుందుభి, బీమా వసతి భవనాలను ప్రారంభించిన అనంతరం.. డిజిటల్ లైబ్రరీ, రీడింగ్ రూమ్ లకు శంకుస్థాపన చేశారు. ఈ కార్యక్రమంలో మంత్రి అడ్డూరి లక్ష్మణ్, వేం నరేంద్రరెడ్డి, కోదండరామ్, ఓయూ పీసీ కుమార్ తదితరులు పాల్గొన్నారు. ఈ సందర్భంగా రేవంత్ రెడ్డి మాట్లాడుతూ.. “పీవీ నరసింహారావు, చెన్నారెడ్డి, జైపాల్ రెడ్డి, ఉస్మానియా వర్మిటీ నుంచి వచ్చిన వారే. తెలంగాణలో ఏదైనా సమస్య వచ్చినా, ఉద్వమానికి పురిటిగడ్డ ఉస్మానియా వర్మిటీయే. చదువుతోపాటు పోరాటాన్ని నేర్పింది ఉస్మానియానే. యాదయ్య.. తెలంగాణ కోసం అమరులయ్యారు. ఈ వర్మిటీ ఐపీఎస్, ఐఎస్ఎల్ లను అందించింది. ఈ వర్మిటీకి గొప్ప చరిత్ర ఉంది. వందేళ్లలో ఓయూకు వీసీగా దళితుడిని నియమించింది కాంగ్రెస్ ప్రభుత్వమే. గత పాలకులు కుట్రపూరితంగా ఓయూను నిర్విర్యం చేయాలని చూశారు. ఉస్మానియా వర్మిటీలో చదువుకున్న వారికి చాలా అవకాశాలు వచ్చాయి. యువ నాయకత్వం దేశానికి అవసరం ఉంది. దేశానికి అతిపెద్ద సంపద యువతే. విద్యార్థులకు నేను ఇచ్చేది నాణ్యమైన విద్య మాత్రమే. తలరాతలు మారాలంటే చదువు ఒక్కటే మార్గం. నేను సీఎం అయ్యాక సామాజిక బాధ్యతగా వర్మిటీలకు వీసీలను నియమించాను. చదువు ఒక్కటే అన్నింటికీ పరిష్కారం. ఉస్మానియా వర్మిటీ చదువులకే కాకుండా పరిశోధనలకు వేదిక కావాలి. విద్యార్థుల కోసం పని చేయని వారిని వ్యతిరేకించండి. డిసెంబర్ లో ఆర్ట్స్ కళాశాల వద్ద సభ పెడితే నేను వస్తా. అన్ని పనులు మంజూరు చేస్తా. ఒక్క పోలీసును కూడా క్యాంపస్ లో ఉంచొద్దు. ఒక వేళ విద్యార్థులు సన్ను అడ్డుకొని ప్రశ్నిస్తే చిత్తశుద్ధితో సమాధానం చెబుతా. ఉస్మానియా వర్మిటీని ఆక్స్ ఫర్డ్ స్థాయిలో అభివృద్ధి చేసేందుకు నేను సిద్ధం. సకల వసతులు చేకూర్చేందుకు అవసరమైన ప్రణాళికలు సిద్ధం చేయండి. అందుకోసం నిపుణులతో కమిటీ చేయండి. నిధులు సమకూర్చేందుకు ఈ ప్రభుత్వం సిద్ధంగా ఉంది.” అని రేవంత్ రెడ్డి అన్నారు.

**తెలంగాణ సమాజంపై నిషేధాజ్ఞలు విధిస్తారా?**



**హైదరాబాద్: సీఎం ఓయూ పర్యటన దృష్ట్యా విద్యార్థులను అరెస్టు చేయడం అప్రజాస్వామికమని మాజీ మంత్రి హరీశ్ రావు విమర్శించారు. అరెస్టు చేసిన విద్యార్థులను వెంటనే విడుదల చేయాలని డిమాండ్ చేశారు. తెలంగాణ సమాజంపై నిషేధాజ్ఞలు విధిస్తారా? అని ప్రశ్నించారు. జాబ్ క్యాలెండర్ ను జాబ్ లెస్ క్యాలెండర్ చేశారని ఎద్దేవా చేశారు. ఎన్నికల మేనిఫెస్టోలో ఇచ్చిన హామీలను వెంటనే అమలు చేయాలని డిమాండ్ చేశారు.**

**బైపోజిట్ టెన్నీస్.. అభ్యర్థి వేటలో బీఆర్ఎస్!**



హైదరాబాద్ : జూబ్లీహిల్స్ : మాగంటి గోపినాథ్ మరణంతో ఖాళీ అయిన జూబ్లీహిల్స్ అసెంబ్లీ సీటు ఇప్పుడు తెలంగాణ రాజకీయాల్లో హాట్ టాపిక్ గా మారింది. వరుసగా మూడు సార్లు ఎమ్మెల్యేగా గెలిచిన గోపినాథ్ రెండు సార్లు బీఆర్ఎస్ పార్టీకి విజయం సాధించి, ఈ నియోజకవర్గాన్ని బీఆర్ఎస్ పార్టీకి బలమైన కోటగా మార్చారు. ఆయన ఆకస్మిక మరణం బీఆర్ఎస్ పార్టీకి తీరని లోటుగా మారింది.

**సానుభూతి వేవ్..** గోపినాథ్ సతీమణి మాగంటి సునీతకు పార్టీ టికెట్ ఖరారు చేసే అవకాశాలపై బలమైన ప్రచారం కొనసాగుతోంది. కుటుంబానికి సానుభూతి వేవ్ పార్టీకి అనుకూలంగా మారుతుందని అధిష్టానం అంచనా వేస్తున్నట్లు సమాచారం. అదే

**బీఆర్ఎస్ కు సవాల్ గా మారిన.. జూబ్లీహిల్స్ బై ఎలక్షన్!**



సమయంలో గోపినాథ్ అన్నయ్య మాగంటి వజ్ర నాథ్ కూడా తనకే టికెట్ ఇవ్వాలని ప్రయత్నాలు చేస్తున్నట్లు సమాచారం. **అనుభవజ్ఞుల పోటీ..** మాగంటి కుటుంబం మాత్రమే కాకుండా, స్థానికంగా పార్టీకి దీర్ఘకాలం సేవందించిన అనుభవజ్ఞులు కూడా టికెట్ కోసం ముందుకు వచ్చినట్లు తెలిసింది. మాజీ కార్పొరేషన్ చైర్మన్ రావుల శ్రీధర్ రెడ్డి, పార్టీ స్టేట్ సోషల్ మీడియా కన్వీనర్ దినేష్ చౌదరి, వెంగళరావు నగర్ కార్పొరేటర్ దేదీప్యా రావు వర్మింగ్ ఫ్రెసిడెంట్ కేటీఆర్ తో భేటీ అయ్యి తమ ఆభ్యర్థిత్వాన్ని బలపరిచినట్లు సమాచారం. **పార్టీ వ్యూహం..** బీఆర్ఎస్ అధిష్టానం ఈ బై ఎలక్షన్ ను అత్యంత తీలకంగా పరిగణిస్తోంది. ఎవరు గెలిచినా చలరు..? ఎవరు

ప్రజల్లో ఆదరణ పొందుతారు..? అన్న దానిపై సర్వేలు నిర్వహిస్తున్నట్లు తెలుస్తున్నది. రాజకీయ విశ్లేషకుల అభిప్రాయం ప్రకారం మాగంటి కుటుంబానికి ఉన్న సానుభూతి వేవ్ పెద్ద పాజిటివ్. కానీ స్థానికంగా బలమైన అనుభవజ్ఞులకు టికెట్ ఇస్తే గెలుపు అవకాశాలు పెరిగే అవకాశం కూడా ఉందనే టాక్ వినబడుతోంది. జూబ్లీహిల్స్ బై ఎలక్షన్ బీఆర్ఎస్ పార్టీకి ఒక ఇంజన్ సీటుగా భావిస్తున్నారు. ఇక్కడ గెలిస్తే రాబోయే జీహెచ్ఎంసీ ఎన్నికలలోనూ, రాష్ట్ర రాజకీయాల్లోనూ పార్టీ పుంజుకునే అవకాశాలు మెరుగ్గా ఉంటాయని రాజకీయ విశ్లేషకులు చెబుతున్నారు.

## సంపాదకీయం

**ప్రభాత సమీచారం**  
తెలంగాణ తెలుగు దినపత్రిక

**భారత్‌ను దూరం చేసుకోవడం**

**అమెరికాకు చేటు!**

అమెరికా మాజీ విదేశాంగ మంత్రి జాన్ కెర్రీ, రిపబ్లికన్ నేత నిక్కి హేలీ చేసిన వ్యాఖ్యలు భారత్-అమెరికా సంబంధాల ప్రాముఖ్యతను మరింతగా ఎత్తిచూపాయి. భారత్ లాంటి వ్యూహాత్మక మిత్రదేశాన్ని అమెరికా దూరం చేసుకోవడం సరికాదని వారు హెచ్చరించారు. జాన్ కెర్రీ తాజాగా మాట్లాడుతూ.. “అమెరికా అధ్యక్షుడు డొనాల్డ్ ట్రంప్ దౌత్యంలో సహకారం కంటే అదేశాలు, ఒత్తిడి ఎక్కువ చేస్తుండడం ఆందోళన కలిగిస్తోంది. భారత్, అమెరికా వంటి మహాదేశాలు ప్రజలకు అల్లిమేటంటు ఇవ్వడం ద్వారా కాదు, పరస్పర గౌరవంతో, చర్చల ద్వారా సమస్యలను పరిష్కరించుకోవాలి. ఒబామా పాలనలో సహకారం ప్రధానంగా ఉండేది. కానీ ఇప్పుడు విభేదాలు పెరుగుతున్నాయి” అని వ్యాఖ్యానించారు.

**- నిక్కి హేలీ సూచన...** రష్యా నుంచి చమురు కొనుగోళ్లపై ట్రంప్ చేసిన అభ్యంతరాలను భారత్ సీరియస్‌గా తీసుకోవాలని నిక్కి హేలీ సూచించారు. “అమెరికా-భారత్ మధ్య ఉన్న దశాబ్దాల స్నేహం, విశ్వాసం ఇలాంటి ఒడిదుడుకులను అధిగమించే బలమైన పునాది. వాణిజ్యం, చమురు వంటి అంశాల్లో బలమైన చర్చలు జరగాలి. చైనాను ఎదుర్కోవడంలో అమెరికాకు భారత్ మిత్రుడిగా ఉండటం అత్యంత కీలకం” అని ఆమె ఎక్స్‌ప్రోస్ చేశారు. “భారత్ ప్రపంచంలోనే అత్యంత వేగంగా ఎదుగుతున్న ఆర్థిక వ్యవస్థ. యువ జనాభాతో భవిష్యత్తులో చైనాను అధిగమించగలదు. ఇలాంటి మిత్రదేశాన్ని ఆంక్షలతో, ఒత్తిడితో దూరం చేసుకోవడం అమెరికాకు విపత్కరం అవుతుంది” అని వ్యాఖ్యానించారు.

**-ట్రంప్ ఖైరిపై విమర్శలు....** రష్యా నుంచి భారత్ చమురు దిగుమతులపై అమెరికా తీవ్ర అభ్యంతరాలు వ్యక్తం చేస్తోంది. “ఈ చమురు సొమ్ము ఉక్రెయిన్ యుద్ధానికి ఉపయోగపడుతోందని” ట్రంప్ సలహాదారు పీటర్ నవారో ఆరోపించారు. అంతేకాక భారత్ దిగుమతులపై ట్రంప్ 25 శాతం పెనాల్టీలు విధించడం ఉద్రిక్తతలకు దారి తీసింది. దీనిపై భారత వాదన ఏమిటంటే చమురు ధరలు పెరిగితే 150 కోట్ల మంది ప్రజలపై భారం పడుతుంది. తమ అవసరాల కోసం చమురు కొనుగోలు చేయడం తప్పు కాదని న్యూఢిల్లీ స్పష్టం చేస్తోంది. భారత్-అమెరికా సంబంధాలు కేవలం వ్యాపార, వాణిజ్య అంశాలకే పరిమితం కావు. ఇవి వ్యూహాత్మక భాగస్వామ్యం, భద్రతా సహకారం, ప్రజాస్వామ్య విలువలపై ఆధారపడి ఉన్నాయి. ఇలాంటి సమయంలో ట్రంప్ విధానాలు ఉద్రిక్తతలకు దారితీస్తే, చైనాకు మాత్రమే లాభం చేకూరుతుంది. భారత్‌ను మిత్రదేశంగా నిలుపుకోవడం అమెరికాకు కూడా అత్యంత అవసరం అని నిపుణులు ఏకాభిప్రాయంతో చెబుతున్నారు.

## వేరేద గోదారి.. ఆయోక్ట్టు తీదాలి!



సారంగాపూర్ : గోదావరి వృధా నీటిని అడ్డుకునేందుకు బ్యారేజీల నిర్మాణాలు ప్రతిపాదనలకే పరిమితమయ్యాయి. కాంగ్రెస్ ప్రభుత్వం అధికారంలోకి రాగానే బీర్‌పూర్‌లోని పలు ప్రాంతాల్లో అనువైన ప్రాంతాలను అధికారులు సర్వే చేసి ప్రతిపాదనలు తయారు చేశారు. నీటికి అడ్డుకట్ట వేస్తే కలిగే ప్రయోజనాలపై మాజీ మంత్రి జీవన్‌రెడ్డి పలుమార్లు సీఎం, సంబంధిత మంత్రి దృష్టికి తీసుకెళ్లారు. అయినప్పటికీ నిధులు మంజూరు కాకపోవడంతో ప్రస్తుతం గోదావరి వృధా అవుతోంది. దీంతో వేసవిలో పొలాలకు నీరందించే ఎత్తిపోతల పథకాలు నిరుపయోగంగా మారుతున్నాయి. పలు ఎస్సార్‌స్పీ కాలువల మరమ్మతులు లేకపోవడంతో పై ప్రాంతంలో నీరు వృథాగా వెళుతుండగా.. చివరి ఆయకట్టుకు నీరందక రైతులు అవస్థలు పడుతున్నారు. **గుత్తెదాచులకే ప్రయోజనం** బీర్‌పూర్‌లోని రంగసాగర్, చిత్రవేణిగూడెం, తాళ్లధర్మారం గ్రామాల్లో 1988లో రూ.15 లక్షలతో ఎత్తిపోతల పథకాలను ప్రారంభించారు. ఏడాదికే పైపులైన్లు పగిలిపోయి పథకాలు నిలిచిపోయాయి. ఆ తరువాత పలుమార్లు నిధులు మంజూరు చేసినా గుత్తెదాచులకు లాభం చేకూరిందే తప్ప రైతులకు ప్రయోజనం లేదు. ప్రస్తుతం ఆయా పథకాలకు మళ్లీ రూ.60 కోట్ల చొప్పున మరమ్మతులు చేపట్టేందుకు ప్రతిపాదనలు తయారు చేశారు. **వేటికి ఎంతంటే..** రంగపేట ఊరకుంటకు రూ.కోటి, బీర్‌పూర్‌లోని అరగుండాలు ప్రాజెక్టు కాలువ ట్రెనింగ్‌కురూ.2.75 కోట్లు, కమ్మసూర్ రావికుంటకు రూ.3.50 కోట్లు, సారంగాపూర్ చింతల చెరువులోకి ఎస్సార్‌స్పీ కాలువ నీటి మళ్లింపునకు రూ.20 కోట్లు, డి-53, 12-ఎల్ పరిధిలో కాలువలు, తూముల మరమ్మతులకు 1.50 కోట్లు అవసరమవుతాయని అధికారులు నివేదించారు. **రెండు మండలాలకు ఆదరువు** గోదావరిపై రెండు బ్యారేజీలు నిర్మిస్తే బీర్‌పూర్, ధర్మపురి రైతులకు సాగునీటికి ఇబ్బంది లేకుండా ఉండనుందని అధికారులు సర్వే నిర్వహించారు. ఇందులో బీర్‌పూర్‌లోని చిన్నకొల్లాయి, రంగసాగర్ వద్ద మొస్తర్ల మడుగు ప్రాంతాలు బ్యారేజీ నిర్మాణాలకు అనువుగా ఉంటాయని ప్రతిపాదనలు తయారు చేశారు. ఆయా నిర్మాణాలకు రూ.275 కోట్ల చొప్పున నిధులు అవసరమని నివేదించారు. బ్యారేజీ నిర్మాణాలతో నీటి నిల్వతో పాటు గోదావరి తీరం వెంట ఉన్న ఎత్తిపోతల పథకాలకు నీటి సమస్య తొలగనుంది.

## ఇందిరమ్మ ఇళ్ల పేరు.. అక్రమార్కుల తీరు



పెద్దపల్లి : జిల్లాలో అవకాశం ఏదైనా సొమ్ము చేసుకోవడంలో అక్రమార్కులు ముందుంటున్నారు. ప్రభుత్వం ప్రతిష్టాత్మకంగా చేపడుతున్న ఇందిరమ్మ ఇళ్లకు అవసరమైన మొరం, ఇసుకను ఉచితంగా అందిస్తుండగా ఇదే అదనుగా దందాకు తెరలేపారు. నిన్నటి వరకు ఇసుక రవాణా చేసిన వారే మానేరులో ప్రవాహం పెరగడంతో మట్టి రవాణాపై కన్నేశారు. గుట్టుగా సాగుతున్న ఈ వ్యవహారంపై మైనింగ్ అధికారులు దృష్టిపారించారు. పెద్దపల్లి మండలంలోని తుర్లలమద్దికుంటలో గ్రామంలో గురువారం దాడులు నిర్వహించి రెండు పొత్తియన్లను సీజ్ చేయగా అక్రమం వెలుగులోకి వచ్చింది. **రెండింటికే అనుమతి ఉండగా..**

జిల్లాలో ప్రస్తుతం పెద్దపల్లి మండలంలోని తుర్లలమద్దికుంట, ధర్మారం మండలంలోని మల్లపూర్ క్వారీలకే అనుమతి ఉంది. కానీ జిల్లాలో పలు గ్రామాలలో అనేక అనధికారిక క్వారీలున్నాయి. ముఖ్యంగా గుట్టలోని ప్రాంతాల్లోనే అక్రమ దందా జోరుగా సాగుతోంది. తాజాగా తుర్లలమద్దికుంటలో కూడా అనుమతించిన ప్రాంతంలోకాకుండా గుట్టకు మరోవైపు మట్టి తవ్వకాలు జరుపుతున్నారు. రాఘవపూర్, అందుగులపల్లి, కన్నాల, కుమ్రులికుంట, భూపతిపూర్ ప్రాంతాల్లో మట్టి తవ్వకాలు అధికంగా జరుగుతున్నాయి. గత వేసవిలో పెద్దకల్వలలోని

మాస్కోన్‌మియా వాగులోనూ మట్టి తవ్వకాలు చేపట్టారు. ఈ మట్టి యావత్తు చూడారులు, ఇళ్ల నిర్మాణాలు, స్థిరాస్తి వెంచర్లకు అధికంగా వినియోగిస్తున్నారు.

**రెండు పొత్తియన్ల సీజ్**

పెద్దపల్లి మండలంలోని తుర్లలమద్దికుంట వద్ద అనుమతి లేని క్వారీ నుంచి అక్రమంగా మట్టి తరలిస్తున్న వ్యవహారంపై జిల్లా మైనింగ్ అధికారి శ్రీనివాస్ గురువారం ఆకస్మికంగా దాడులు నిర్వహించారు. మట్టి రవాణాదారులు పొత్తియన్ల వదిలేసి పారిపోగా అధికారులు వాటిని స్వాధీనం చేసుకొని ట్రాఫిక్ పోలీస్ స్టేషన్‌కు తరలించినట్లు మైనింగ్ ఏడీ తెలిపారు.

**ఇసుకతోపాటు..**

జిల్లాలో ఇందిరమ్మ ఇళ్ల నిర్మాణం కోసం ఉచితంగా లభిస్తున్న మానేరు ఇసుకను రవాహన ప్రాంతాల్లో నిల్వ చేసి దూర ప్రాంతాలకు తరలించగా ఇటీవల కాలవ్విత్తీరాంపూర్, నుల్లానాబాద్ మండలాల్లో రెవెన్యూ అధికారులు తనిఖీలు చేసి పట్టుకోవడం తెలిసిందే. తాజాగా ఇందిరమ్మ ఇళ్లకు అవసరమైన మొరాన్ని తీసుకునేందుకు ప్రభుత్వం ఆంక్షలు తొలగించడంతో వివిధ అనధికారిక క్వారీల నుంచి మట్టిని జోరుగా తరలిస్తున్నారు.

## అందుబాటులాకి 'క్రిటికల్ కేర్' సేవలు



గోదావరిఖని : అత్యవసర వేళల్లో మెరుగైన వైద్య సేవలందించి ప్రాణాపాయ స్థితి నుంచి ప్రజలను కాపాడాలనే లక్ష్యంతో గోదావరిఖనిలోని ప్రభుత్వ సార్వజనిక ఆసుపత్రి ఆవరణలో చేపట్టిన 'క్రిటికల్ కేర్' భవన నిర్మాణ పనులు దాదాపు పూర్తికావచ్చాయి. జిల్లా పాలనాధికారి ఎప్పటికప్పుడు సమీక్షిస్తూ సంబంధిత అధికారులు, గుత్తెదారును ఆదేశిస్తుండడంతో పనులు వేగవంతమయ్యాయి. పక్కనే ఉన్న రాజ్‌వీ రహదారిపై జరుగుతున్న రోడ్డు ప్రమాదాల్లో తీవ్రంగా గాయపడ్డ వారికి మెరుగైన వైద్యం స్థానికంగా అందుబాటులో లేకపోవడంతో ప్రాథమిక వైద్యం అందించి కరీంనగర్, హైదరాబాద్ తదితర ప్రాంతాలకు తరలించాల్సి వస్తోంది. దూరాభారంతో పాటు

అక్కడికి వెళ్లేసరికి ప్రాణాలు కోల్పోతున్న సంఘటనలున్నాయి. ఈ నేపథ్యంలో గోదావరిఖనిలో క్రిటికల్ కేర్ సేవలను అందుబాటులోకి తెస్తే ప్రాణాపాయ స్థితి నుంచి పలువురిని కాపాడవచ్చనే సంకల్పంతో తెలంగాణ ఆరోగ్య, మౌలిక వసతుల కల్పన అభివృద్ధి సంస్థ అధ్యక్షులలో రూ.23.75 కోట్లతో క్రిటికల్ కేర్ భవన నిర్మాణ పనులు చేపట్టారు. **పడకలు 50.. విస్తీర్ణం 40 వేల చ.అడుగులు** రెండంతస్తుల్లో 40 వేల చదరపు అడుగుల విస్తీర్ణంలో 50 పడకల సామర్థ్యంతో చేపట్టిన క్రిటికల్ కేర్ భవన నిర్మాణ పనులు తుదిదశకు చేరుకొన్నాయి. రూ.10 కోట్లతో భవన నిర్మాణ పనులు పూర్తికానుండగా మరో రూ.13.75 కోట్లతో ప్రమాదబాధితులతో పాటు ఇతరులకు అత్యవసరంగా అత్యాధునిక వైద్య సేవలందించేందుకు అవసరమైన వైద్య సామగ్రి, సదుపాయాలను అందుబాటులోకి తీసున్నారు. ఈ నెలాఖరులోగా భవన నిర్మాణ పనులు పూర్తికానుండగా సదుపాయాల కల్పనపై అధికారులు దృష్టి సారించారు. గోదావరిఖనిలో క్రిటికల్ కేర్ సేవలు అందుబాటులోకి వస్తే ప్రమాదబాధితులకు స్థానికంగానే మెరుగైన వైద్య సేవలు అందనున్నాయి. ప్రాణాపాయ స్థితి నుంచి తప్పించుకునే అవకాశముండడంతో పాటు హైదరాబాద్, కరీంనగర్ తదితర ప్రాంతాలకు వెళ్లే భారం తప్పనుంది. రామగుండం పారిశ్రామిక ప్రాంతంలో గుండెపోటు మరణాలు సైతం అత్యధికంగా ఉన్న నేపథ్యంలో క్రిటికల్ కేర్ భవనం ఆవరణలో క్యాథెట్రైజ్ ఏర్పాటు చేసి అత్యవసర వైద్య సేవలను అందుబాటులోకి తేవడంతో మరణాలను కొంత మేరకు నివారించే అవకాశముంది.

## ప్రచార ఘనం.. ఆచరణ శూన్యం

గోదావరిఖని : రామగుండం నగరపాలికలో పారిశుధ్య నిర్వహణ కొంత మెరుగైనప్పటికీ ఇంటింటికీ తడి, పొడి చెత్త సేకరణ మాత్రం ప్రచారానికి పరిమితమవుతోంది. చెత్త సేకరణ తరలింపు కోసం కొనుగోలు చేసిన అత్యాధునిక వాహనాలు తుప్పు పట్టిపోతున్నాయి. డంపింగ్ యార్డు సమస్య పరిష్కారం కావడంతో సుమారు రూ.83 కోట్లతో 15 ఎకరాల విస్తీర్ణంలోని రామగుండం ఎరువుల కర్మాగారం స్థలంలో పనులు చేపడుతున్నారు. రికార్డుల ప్రకారంగా సుమారు 395 మంది వివిధ స్థాయిల్లో పారిశుధ్య కార్యకులుండగా వందకు పైగా కార్మికులు ఇతర విధుల్లో ఉంటున్నారు.

**నిత్యం 120 మెట్రిక్ టన్నులు..**

నగరంలోని వివిధ కాలనీల నుంచి నిత్యం 120 మెట్రిక్ టన్నుల చెత్త వెలువడుతోంది. కేవలం కూరగాయల మార్కెట్ నుంచి వెలువడే దాదాపు 2 మెట్రిక్ టన్నుల తడి చెత్తను మాత్రమే గౌతమినగర్‌లోని చెత్త నిర్వహణ కేంద్రానికి తరలించి సేంద్రియ ఎరువు తయారు చేస్తున్నారు.



**ఆటోలతోనే..**పారిశుధ్య నిర్వహణకు రూ.5 కోట్లు వెచ్చించి వాహనాలను కొనుగోలు చేసినప్పటికీ అక్రమాలు నెలకొన్నాయనే ఆరోపణలపై విజిలెన్సుతో పాటు అంతర్గత విచారణ కొనసాగుతోంది. డిజిల్ వినియోగంలోనూ అక్రమాలు నెలకొన్నాయి. నగరపాలికలో 60 డివిజన్లుండగా కేవలం 53 ఆటో ట్రాలీలు మాత్రమే ఉండగా తరచూ ఒకటి రెండు మరమ్మత్తుల్లోనే ఉంటాయి. మొత్తం 13 ట్రాక్టర్లతో నగరంలో చెత్త సేకరణ కొనసాగుతోంది. చెత్త తరలించే వాహనాలను జీపీఎస్ విధానంతో పర్యవేక్షిస్తున్నారు.

**సేంద్రియ ఎరువు తయారీపై అవగాహన**

- జె.అరుణాబ్ధి, జిల్లా అదనపు పాలనాధికారికి

సేంద్రియ ఎరువు తయారీపై ప్రజల్లో అవగాహన కల్పిస్తున్నాం. డంపింగ్ యార్డులోనే తడి, పొడి చెత్త నిర్వహణ కేంద్రాలను ఏర్పాటు చేయనున్నాం. దీంతో చెత్త నిర్వహణ మరింత మెరుగుపడుతుంది.

## కట్టలు బలహీనం.. తెగితే ప్రమాదం!

మంచెర్యాల : ఇది నెన్నెల మండలం కోనంపేట గ్రామంలోని కొత్తచెరువు. ఇటీవల కురిసిన వర్షాలకు కట్ట తెగి నీరు కిందికి పోయింది. కట్ట బలహీనంగా ఉండటంతో ఇలా జరిగింది. ప్రస్తుతం దీనికి తాత్కాలిక మరమ్మతులు కొనసాగుతున్నాయి. చెరువుల మరమ్మతులు, పటిష్ఠతకు గతేడాది అంతంతమాత్రంగానే నిధులు విడుదలయ్యాయి. గతేడాది, ఈ సంవత్సరం కురిసిన భారీ వర్షాలతో జిల్లాలోని చెరువులకు అక్కడక్కడ గండ్లు వడ్డాయి. పలు చోట్ల కట్టలు బలహీనంగా ఉండటం, తూములు శిథిలమై మరమ్మతులు లేక ప్రమాదకరంగా మారాయి. తూములకు పక్కన నిర్మించిన రక్షణ గోడలు కూలిపోయాయి. నీటిని వదిలేందుకు, మూసేందుకు అవసరమైన రాడ్లు సైతం శిథిలమయ్యాయి. తాత్కాలికంగా మరమ్మతులు చేపట్టి నెట్టుకొస్తున్నారు. శాశ్వత పనులు చేయిస్తేనే ప్రయోజనకరంగా ఉంటుంది.

**ముందు జాగ్రత్తలు తీసుకుంటేనే..**

భారీ వర్షాలు వడితే కొన్ని చోట్ల చెరువులకు ముప్పు ఏర్పడే ప్రమాదం ఉందని అభిప్రాయాలు వ్యక్తమవుతున్నాయి. ఇటీవల నీటి పారుదల శాఖ మంత్రి ఉత్తమేశ్వర్రెడ్డి నిర్వహించిన దృశ్య సమీక్షలో అధికారులు జిల్లాలోని చెరువుల పరిస్థితిని వివరించారు. కొన్నేళ్లుగా ఆధునికీకరణకు నిధులు రాక తూములు, అలుగులు, చెరువుల నుంచి పొలాలకు వెళ్లే కాలువలకు మరమ్మతులు చేపట్టలేదు. చాలా చోట్ల కాలువల్లో వూడిక తొలగించక ఆయకట్టు రైతులకు ఇబ్బందులు తప్పడం లేదు.

**ప్రతిపాదనలు..**జిల్లాలో సుమారుగా 50 చెరువులకు మరమ్మతులు అవసరం ఉన్నా ఎక్కువగా ఇబ్బంది ఉన్న 8 చెరువులను గుర్తించి వీటి కోసం ప్రతిపాదనలు పంపారు. భీమిని మండలంలో 3, నెన్నెలలో 2, తాండూరు, కన్నవల్లి, బెల్లంపల్లిలో ఒక్కోటి చొప్పున మరమ్మతుల కోసం ప్రతిపాదనలు పంపారు.ఈ విషయంపై జిల్లా నీటి పారుదల శాఖ ఈ ఈ రామును సంప్రదించగా.. ప్రస్తుతం అవసరం ఉన్న దగ్గర తాత్కాలికంగా మరమ్మతులు చేపట్టామని, నిధులు రాగానే శాశ్వత పనులు చేయిస్తామన్నారు.

ఇది దండేపల్లి మండల కేంద్రంలోని ఎర్రగుంట చెరువు. తూములు శిథిలమయ్యాయి. రక్షణ గోడలు శిథిలం కావడంతో వరదలు వస్తే ప్రమాదం పొంచి ఉంది.

**జిల్లాలో ఇదే పరిస్థితి..**

జిల్లాలో చెరువులు : 634

పూర్తి ఆయకట్టు : 62,138

సాగవుతున్న ఆయకట్టు : 40 వేలు

## బీమా లేదాయే.. పరిహారం రాదాయే!

మంచెర్యాల : ఆరుగలం కట్టపడి పండించిన పంటలు చేతికందకుండానే పోతున్నాయి.. అయితే అతివృష్టి లేదా అనావృష్టి కారణంగా రైతులు ఏటా నష్టపోతున్నారు.. కేంద్ర, రాష్ట్ర ప్రభుత్వాలు సంయుక్తంగా అమలు చేయాలని పంట బీమా పథకం వల్ల లేకపోవడంతో.. నష్టపరిహారం పైనే రైతులు ఆశలు పెట్టుకున్నారు. గతేడాది నష్టానికి ఇంతవరకు మంజూరు కాకపోవడంతో నిరీక్షణ తప్పడం లేదు.ఈ ఏడాది ఇప్పటికే 5.80 లక్షల ఎకరాల్లో పంటలు సాగుకాగా, ఇటీవల వరదలతో 20 వేల ఎకరాల్లో పంట నష్టం జరిగినట్లు అధికారులు ప్రాథమికంగా అంచనా వేశారు.. వరుస వర్షాలతో పంట ఎదుగుదల లేపించింది.. దీంతో దిగుబడి తగ్గుతుందని రైతులు తెలిపారు. కేంద్ర ప్రభుత్వం అమలుచేసే ప్రధానమంత్రి పంటల బీమా యోజన గత ప్రభుత్వం అమలు చేయలేదు. పంటకు వాతావరణ ఆధారిత బీమా, సోయాకు గ్రామం యూనిట్ కింద పంట బీమా అమలయ్యేది.. ఎకరానికి నిర్ణయించిన ప్రీమియంలో రైతులు 50 శాతం చెల్లిస్తే కేంద్ర ప్రభుత్వం 25 శాతం, రాష్ట్రం 25 శాతం చెల్లించేది.. అతివృష్టి, అనావృష్టి కారణంగా పంటలకు నష్టం జరిగితే నిబంధనల మేరకు మంజూరయ్యే పరిహారం నేరుగా రైతుల ఖాతాలో జమయ్యేది. 2018 నుంచి బీమా పథకం అమలు చేయకపోవడంతో రైతులు ప్రీమియం చెల్లించడం లేదు. అధికారంలోకి వచ్చిన కాంగ్రెస్ ప్రభుత్వం తామే ప్రీమియం చెల్లించి పథకం అమలుచేస్తామని ప్రకటించింది. ఇప్పటివరకు పథకం అమలుకు నోచుకోవడం లేదు.పంట నష్టపోయిన సందర్భంలో ప్రభుత్వం సర్వే చేయించి రైతులకు నష్ట పరిహారం మంజూరు చేస్తోంది.

## ఏ చైర్మన్‌కు ‘సహకారం’?

కరీంనగర్ : ప్రాథమిక వ్యవసాయ పరపతి సహకార సంఘాల చైర్మన్‌లలో గుణులు పట్టుకుంది. ఆర్మెల్లపాటు పాలకవర్గాల గడుపు పెంపు చూసి మురువాల్.. తనకు అవకాశం దక్కుతుందో లేదా అని ఆందోళన చెందాలా అన్న సందర్భం కొందరిలో నెలకొంది. ఉమ్మడి జిల్లాలో 131 పీఏసీఎస్ పాలకవర్గాల గడువును పెంచుతూ ఇటీవల రాష్ట్ర ప్రభుత్వం ఉత్తర్వులు ఇచ్చింది. అందులో ఏదైనా సంఘం సమ్మెల్లో ఉండటానికి పాలకవర్గం కారణమైనా.. లేదా నిధుల దుర్వినియోగం ఆరోపణలున్న చోట ఆ చైర్మన్‌కు అవకాశమివ్వకూ దడని ఉత్తర్వుల్లో ఉంది. దీంతో ఇంకొక్కాళ్లు ఆ కుర్చీలో కూర్చోవచ్చని అనుకుంటే ఇదే మెలిక అని కొందరిలో ఆందోళన మొదలైంది. గతంలో ఈ పదవిలో ఉన్న వారంతా భారానకు చెందినవారే.. దీంతో వీరిలో కొందరు అధికార పార్టీ నేతలను కలిసి తమకు అవకాశం కల్పించాలని కోరుతున్నట్లు రాజకీయ వర్గాల్లో చర్చ సాగుతోంది.

**డీసీవోలదే నిర్ణయాధికారం**

సంఘాల పనితీరు, పారదర్శకత విషయంలో జిల్లా సహకారశాఖ




అధికారుల (డీసీవో)కే నిర్ణయాధికారాన్నిచ్చారు. రాష్ట్ర ప్రభుత్వ ఉత్తర్వులతో సహకారశాఖ కమిషనర్ జిల్లాల డీసీవోలకు ఆ ఉత్తర్వులను పంపిస్తూ ఇబ్బందులు లేనివారికే కుర్చీలో కూర్చునే అవకాశం కల్పించాలని ఆదేశించారు. దీంతో ఆయా సంఘాల తీరుతెన్నులపై జిల్లా అధికారులు దృష్టిపెట్టారు. అయితే ఉమ్మడి జిల్లా వ్యాప్తంగా ఉన్న సంఘాల్లో దాదాపుగా 40- 50 సంఘాలపైన ఆరోపణలు వచ్చాయి. నిధుల దుర్వినియోగం జరిగిన సందర్భంలో కొందరిపై విచారణలు జరిపి నోటీసులివ్వడం, సస్పెన్షన్ వేటు వేసిన దాఖలున్నాయి. ఇలాంటి పీఏసీఎస్‌లు అన్నీ కలిపి రూ.30-40 కోట్ల మేర అక్రమాలు చోటుచేసుకున్నాయి. ఇందులో కొందరు తమ తప్పిదం లేదని న్యాయస్థానాలను ఆశ్రయించగా ఇంకొన్ని చోట్ల విచారణల ఆనంతరం పక్కదారి పట్టిన సామ్యును చెల్లించారు. దీంతో సహకార శాఖ యంత్రాంగం ఆయా సంఘాల్లో ఎవరు అర్హులు.. ఎవరు అనర్హులనే జాబితాను సిద్ధం చేసి పనిలో ఉంది. ఇదే సమాచారాన్ని రాష్ట్రస్థాయి అధికారులకు పంపించనున్నారు. వారిచ్చే ఆదేశాలతోనే అర్హులు చైర్మన్ కుర్చీలో కూర్చోనున్నారు. మరోవైపు అనర్హులని తేలివ చోట పర్చన్ ఇన్‌ఛార్జిల నియమకం చేపట్టి పాలకవర్గం సభ్యులతో కార్యకలాపాల్ని కొనసాగించనున్నారు.

## ఏ పన్నెనా ‘మామూలుగా’గానే..!

సూర్యాపేట: ప్రజలకు పారదర్శక సేవలందించాల్సిన అధికారులు పట్టుకోల్పొతున్నారు. అమ్మమ్మలు పుచ్చుకుంటూ అవినీతి నిరోధక శాఖ(అనిశా)కు అర్డంగా దొరికిపోతున్నారు. అయినా వాటిలో మార్పు రావడం లేదు. ఏ పన్నెనా ‘మామూలుగా’నే తీసుకుంటున్నారు. తాజాగా కోడండలో చెట్ల వ్యాపారి నుంచి అటవీశాఖ బీల్ అధికారి వెంకన్నూ.20 వేలు తీసుకుంటూ చిక్కాడు. జిల్లాలో గడిచిన ఏడున్నర నెలల వ్యవధిలో అరు అనిశా కేసులు నమోదయ్యాయి. ఇందులో పోలీస్ శాఖకు చెందిన వారే ఎక్కువగా ఉండటం గమనార్హం.

**దొరికేది కొందరే**

అనిశా దాడులు జరుగుతున్నా కొన్ని శాఖల అధికారులు, సిబ్బంది భయపడటం లేదు. ధనాష్ట్రనే ధ్యేయంగా అవినీతికి కొమ్మకాస్తున్నారు. శాంతి భద్రతలను పోలీస్ శాఖలోని కొన్ని రాజాల్లో కింది నుంచి పైస్థాయి వరకు అందినకాడికి దోచుకుంటున్నారు. రెవెన్యూ, రిజిస్ట్రేషన్, రవాణా, పురపాలక, ట్రెజరీ కార్యాలయాల్లో అవినీతి జాడ్యం వేళ్లాడుకుందనే విమర్శలున్నాయి. ప్రస్తుతం సర్కారు అమలు చేస్తోన్న ఇందిరమ్మ ఇబ్బిల్లులు ఇప్పించటంలో, నూతన రేషన్ కార్డుల మంజూరు చేయించటంలో ఆ శాఖల్లోని కొంతమంది అధికారులు, సిబ్బంది డబ్బులు ఇవ్వనిదే పనిచేయడం లేదనే ఆరోపణలున్నాయి. పాలకవీధి మండలం జాన్ హిఫ్ డిల్ పంచాయతీ కార్యదర్శి ఇందిరమ్మ ఇళ్ల లబ్ధిదారుల నుంచి అక్రమ పనాక్షకు పాల్పడుతున్నట్లు తెలడంతో జిల్లా కలెక్టర్ అతన్ని సస్పెండ్ చేశారు. ఉన్నతాధికారులు స్పందించి అక్రమ పనాళ్లు అధికంగా జరుగుతున్న శాఖలపై దృష్టి సారించి ఆయా పనులకు కోసం వచ్చే వారికి ప్రయోజనం కలిగిలా



చూడాలంటూ జిల్లా ప్రజలు కోరుతున్నారు.

**ఈ ఏడాదిలోని ఘటనలు ఇలా..**

జనవరి 25న తిరుమలగిరి ఎస్సై సురేశ్, కానిస్టేబుల్ నాగరాజు ఇద్దరూ కలిసి ఓ వ్యక్తిని కేసు నుంచి తప్పిస్తానని రూ.లక్షల తీసుకొని పట్టుబడ్డారు.ఏప్రిల్ 11న చింతలపాలెం ఎస్సై నర్రా అంతెరిడ్డి ఓ బాధితుడి నుంచి రూ.10వేలు తీసుకుంటూ చిక్కాడు. మే 12న డివిస్సీ పార్లరాధర్షి, సీబి వీరరాఘవులు నకిలీ వైద్యుడిని రిమాండ్ కు పంపించకుండా ఉండేందుకు అతని నుంచి రూ.16 లక్షలు డిమాండ్ చేస్తూ ఆధారాలతో సహా అనిశాకు చిక్కారు. జూన్ 26న పెన్ పహాడ్ మండలం నాగులపాటి అన్నారం గ్రామపంచాయతీ కార్యదర్శి బొగ్గుబట్టి నిర్వహణకు అనుమతి ఇచ్చేందుకు ఆ నిర్వాహకుడి నుంచి రూ.15 వేలు డిమాండ్ చేసి రూ.8 వేలు ఇస్తూ దొరికాడు.జూన్ 28న హుజూర్ నగర్ తహసీల్దార్ కార్యాలయంలోని భూ భారతి(అవు ట్ నోర్సింగ్) ఆవరణలో విజ్ఞాపన పారసత్వ భూమికి సంబంధించి ప్రాసీడింగ్ పత్రాలను అందించడానికి సంబంధిత వ్యక్తి నుంచి రూ.12 వేలు తీసుకుంటూ పట్టుబడ్డాడు.

## గణపీయ్యా.. గొండాలు దాటుతూ రావేయ్యా



హైదరాబాద్: ఇటీవల ఓ భారీ వినాయక విగ్రహాన్ని టాక్టర్ పై తరలిస్తుండగా అత్యాఘాత పీవీఎన్ఆర్ ఎక్స్ ప్రెస్ వే పిల్లర్ నంబరు 156 వద్ద ఉన్న ర్యాంపు గడ్డెక్కు తగిలి ఇరుక్కుంది. రోడ్డు మధ్యలోనే ట్రాక్టర్ నిలిచిపోవడంతో ఒకవైపు వాహనాలు స్తంభించాయి. చివరికి పోలీసులు వచ్చి వాహనాన్ని పక్కకు తీశారు. వినాయక చవితి నేపథ్యంలో నగరం నుంచి మండపాలకు విగ్రహాలను తరలిస్తున్నారు. కేవలం నగరంలోనే కాకుండా చుట్టు పక్కల జిల్లాల నుంచి అనేకమంది వచ్చి విగ్రహాలను కొని ట్రాక్టర్లు, ట్రక్కులపై తీసుకెళ్తుంటారు. గ్రేటర్ వ్యాప్తంగా 35 వరకు ఫైజ్ వర్డు ఉన్నాయి. వాటికి అనుసంధానంగా ర్యాంపులు ఉన్నాయి. ఈ ఫైజ్ వర్డు కింద నుంచి భారీ విగ్రహాలను తరలించే సమయంలో జాగ్రత్తలు తీసుకోవాలని నిపుణులు సూచిస్తున్నారు.

**ఐఆర్ సి మార్గదర్శకాలు ఇలా...**

ఇండియన్ రోడ్డు కాంగ్రెస్(ఐఆర్ సి) మార్గదర్శకాల ప్రకారం సరాసరి 5.5 మీటర్ల ఎత్తులో ఫైజ్ వర్డు స్లాబుండేలా జాగ్రత్తలు తీసుకుంటారు. అంటే రోడ్డుకు దాదాపు 18 అడుగుల ఎత్తులో నిర్మిస్తారు. అంతకంటే ఎక్కువ ఎత్తున్న వాహనాలు ఫైజ్ వర్డు కింద నుంచి వెళ్లకుండా హెచ్చరిక బోర్డులు ఉంటాయి. సాధారణంగా నగరంలోకి భారీ వాహనాలు

వచ్చే పరిస్థితి చాలా తక్కువ. వీటిపై ఆంక్షలు ఉండటం వల్ల అవుటర్ రింగ్ రోడ్డు మీదుగా వెళ్తుంటారు. తాజాగా భారీ వినాయక విగ్రహాలను తరలించడం వల్ల అవి ఫైజ్ వర్డు కిందకు వెళ్లి ఇరుక్కుంటున్నాయి. చాలా విగ్రహాలు 18 అడుగుల కంటే తక్కువే ఉన్నప్పటికీ వాటిని ట్రక్కులు, ట్రాక్టర్లపై పెట్టి తీసుకెళ్లడం వల్ల ఆ ఎత్తు పెరుగుతోంది. 5.5మీటర్ల కంటే ఎక్కువ ఉండటం వల్ల ఫైజ్ వర్డు కిందిగడ్డకల్లా తగులుతున్నాయి. కొన్నిసార్లు విగ్రహాలు విరిగిపోవడం, కింద పడటం లాంటి సంఘటనలు జరుగుతున్నాయి. నిమజ్జనం రోజూ ఇదే పరిస్థితి. ఈ నేపథ్యంలో భారీ విగ్రహాలు తరలించే ముందు ఫైజ్ వర్డు లేని మార్గాలను ఎంచుకోవడం ఉత్తమని అధికారులు సూచిస్తున్నారు. కొన్నిసార్లు విగ్రహాలు ఇరుక్కున్న సందర్భంలో బలవంతంగా వాటిని ముందుకు నెట్టే ప్రయత్నం చేయడంతో విరిగి పడి ట్రాఫిక్ కు అంతరాయం ఏర్పడే అవకాశం ఉంటుంది. స్థానిక ట్రాఫిక్ పోలీసులను సంప్రదించాలి.

విగ్రహాలు తరలించేటప్పుడు వేలాడుతున్న విద్యుత్తు వైర్లను కర్రలతో పైకి నెట్టడం వల్ల విద్యుత్తు షాక్ తగిలే అవకాశం ఉంది. ఈ విషయంలో తగిన జాగ్రత్తలు తీసుకోవాలని నిపుణులు సూచిస్తున్నారు.

## ఇల్లు బాగుంటే చాలు.. మేనేకెందుకు వీధులు?



హైదరాబాద్:నిర్దక్షువు పౌరులు నగరాన్ని చెత్తమయం చేస్తున్నారు. ఇళ్లలోని మంచాలు, పరుపులు, దిండ్లు, సోఫాలు, పాత దుస్తులు, ప్లాస్టిక్ కవర్లు, సంచులను వీధుల్లో పడేస్తున్నారు. వారి నిర్వాకంతో కాలనీ రోడ్డు డెవలప్ మెంట్ యార్డుల్లా మారుతున్నాయి. అలాంటి నిర్దక్షువు పౌరులు.. నగటున వీధికి ఒకరిద్దరు ఉంటారు. వాళ్లతోపాటు మిగిలినవారిని ప్రమాదంలోకి నెదేశారు. యూసుఫ్ గూడ మెట్లో శ్రీకృష్ణనగర్ వరద ముంపు సమస్య అలాంటిదే. యూసుఫ్ గూడ మెట్లో పిల్లర్ నం.1540 ఎదురుగా ఉండే వీధిలో.. అరటిపండ్లు, కొబ్బరికాయలు దుకాణం వారస్తారే రోజూ అన్నుకుపైగా వ్యర్థాల పోగవుతుంటాయి. మంచింత్ బరి తెగించి.. ఓ కుటుంబం మంగళవారం రాత్రి 5 వరుపులను చెత్త కుప్పలో పడేసిందని, వర్షం వస్తే ఆ వ్యర్థాలు వరద నాలాలను పూడ్చేస్తాయని స్థానికులు ‘ఈనాడు’కు ఫిర్యాదు చేశారు. తమ కాలనీలో ఏళ్ల తరబడి ఈ సమస్య ఉందని, అధికారులకు ఎన్నిసార్లు ఫిర్యాదు చేసినా పట్టించుకోవట్లేదని వాపోయారు. ఫిర్యాదుపై అధికారులను వివరణ కోరగా.. కాలనీ వాళ్ల తప్పిదమే కృష్ణానగర్ ముంపునకు కారణమని సమాధానమిచ్చారు. స్థానికుల్లో ఐక్యత లేకపోవడం వల్ల.. రోడ్లపై కుప్పలు కుప్పలుగా చెత్త పడుతోందని, ప్రైవేటు హాస్టళ్లు, దుకాణాల నిర్వాహకులు మరి దారుణంగా వ్యవహరిస్తున్నారని చెప్పారు.

**ఇంటింటికీ ఆలోచు వెళ్తున్నా..**

యూసుఫ్ గూడ ప్రధాన నగరంలో ఉంటుంది. జూబ్లీహిల్స్ లో గంటకు 4 సెంటీమీటర్లకు మించి వాన పడితే.. కృష్ణానగర్ ఏ, బి, సి బ్లాకులు, పలు కాలనీలు నీట మునుగుతుంటాయి. రోడ్లపై నడుముల్లోతున నీరు ప్రవహిస్తుంది. ప్రవాహం ధాటికి ద్విచక్ర వాహనాలు, తోపుడుబండ్లు, కార్లు కొట్టుకుపోతుంటాయి. అందుకు రోడ్లపై చెత్త కుప్పలు ప్రధాన కారణం. స్థానికంగా ఉండే బాధ్యతలేని నిర్దక్షువు పౌరులు.. ఇళ్లలోని పాత వస్తువులను రోడ్లపై పడేస్తున్నారు. పరుపులు, మంచాలు, దిండ్లు, పాత వస్త్రాలు నాలాల్లోకి చేరి కల్లుర్యల వద్ద ప్రవాహానికి అడ్డుపడుతున్నాయి. దీంతో వరద నీరు రోడ్లపైకి చేరుతోంది. మ్యూన్సిపాలిటీ పార్కుతున్నాయి. ఇళ్లలోకి నీరు చేరుతోంది. వర్షం వచ్చిన ప్రతిసారీ.. 100-200 ఇళ్లు మునుగుతున్నాయని బాధితులు ఆందోళన వ్యక్తం చేస్తున్నారు.

**2,500 చెత్త కుప్పలు..**

బస్ స్టేల్ 20 శాతం మంది ఇంట్లోని చెత్తను స్వచ్ఛ ఆలోచకు ఇవ్వట్లేదు. నెలకు రూ.100 భారంగా భావిస్తున్నారు. ఉదయం ఉద్యోగానికి వెళ్లేటప్పుడే.. నాయంత్రం లేదా రాత్రి వేళల్లోనే చెత్తను ప్లాస్టిక్ కవర్లలో నింపి రోడ్లపై పడేస్తున్నారు. వారిని గుర్తించేందుకు సీటీసెలరాలు ఏర్పాటు చేస్తామని, జరిమానాలు వేస్తామన్న జీహెచ్ఎంసీ ప్రకటనలు కాగితాలకే పరిమితమవడంతో.. సమస్య పరిష్కారం కావట్లేదనే విమర్శలొస్తున్నాయి.

## గొడుల ఆధారంగా విద్యుత్ కనెక్షన్లు



హైదరాబాద్: గ్రేటర్ లో విద్యుత్తు కనెక్షన్ కనీస లోడ్ ను ఎస్సీడీసీఎల్ గణానియంగా పెంచింది. వినియోగం ఆధారంగా కాకుండా గురుల ఆధారంగా లోడ్ ని అంచనా వేస్తోంది. దీంతో ఇకపై కరెంట్ కనెక్షన్ తీసుకోవడం భారంగా మారనుంది. అపార్ట్ మెంట్లు, బహుళ అంతస్తుల భవనాలు, ఆకాశహర్యల్లో కనీస లోడ్ ఒక

పడకగది(టీహెచ్ డి)ప్లాట్ కి 2 కిలోవాట్లు, 2 పడకల గదుల ప్లాట్ కు 5 కిలోవాట్లు, 3 పడకల ప్లాట్ కి 10కిలోవాట్లు, 4 పడకలు అంతకంటే ఎక్కువ ఉన్న వాటికి 15కిలోవాట్ల లోడ్ తీసుకోవాలని ఎస్సీడీసీఎల్ గతనెలలో ఆదేశాలు జారీ చేసింది. సమాచారం లేక వినియోగదారులెవరైనా దరఖాస్తు చేస్తే వాటిని క్షేత్రస్థాయిలో తిరస్కరించడమే లేదంటే పెండింగ్ లోనో పెడుతున్నారు.

**3 టీహెచ్ డి 10 కిలోవాట్లు తీసుకోవాల్సిందే: ఎస్సీడీసీఎల్**

అపార్ట్ మెంట్ లో తక్కువ లోడ్ కనెక్షన్లు తీసుకుని అధిక లోడ్ వాడకంతో అగ్నిప్రమాదాలు జరుగుతున్న నేపథ్యంలో మెట్రోజోన్ ఆవరేషన్ టీఫ్ ఇంజనీర్ కొత్త ప్రతిపాదనను సీఎండ్ ఆమోదించారు. ఈ మేరకు ఆన్ లైన్ ఎలీటిఎం దరఖాస్తులో మార్పులు చేశారు. అపార్ట్ మెంట్లకు మాత్రమే ఇది వర్తిస్తుంది. ప్రస్తుతం కనీసం 2 కిలోవాట్లకు కనెక్షన్ ఇస్తున్నారు. అభివృద్ధి ఛార్జీలు రూ.2400, డిపాజిట్ రూ.200, దరఖాస్తు ఫీజు రూ.25 కలిపి రూ.2625 అవుతోంది. అలా 10 కిలోవాట్లకు రూ.12,225 వరకు అవుతుంది. ఇప్పుడు 10 ప్లాట్లన్న అపార్ట్ మెంట్ కు సైతం పెద్ద ట్రాన్స్ ఫార్మర్ ఏర్పాటు చేయాలి.

**భాగర్లు కేబుల్ వేయాలిందే..**

అపార్ట్ మెంట్ సమీపంలోనే 11కేబి లైను లేకుంటే ట్రాన్స్ ఫార్మర్ నుంచి కొత్త లైను వేయాల్సి ఉంటుంది. ఇప్పటివరకు ఓవర్ హెడ్ లైన్లు వేస్తున్నారు. కొత్త కనెక్షన్లు తీసుకునేవారి తప్పనిసరిగా భాగర్లు కేబుల్ వేసుకోవాల్సిందే. ఓవర్ హెడ్ లైన్లతో పోలిస్తే భాగర్లు కేబుల్ వ్యవస్థ ఎక్కువని, రోడ్డు తవ్వకాలకు అనుమతుల ఖర్చు కలిపితే తడిసి మోపెడవుతుందని వాపోతున్నారు.

## మెట్ట..ఎందుకిట్టా?

గరిడేపల్లి : సాగర్ ఎడమ కాల్వ ఆయకట్టు ప్రాంతంలో వరిసాగు సత్తనడకన సాగుతోంది. ముందస్తుగా నీరు విడుదలైనా, వర్షాలు సకాలంలో కురిసినా.. నాట్లు వేయడంలో ఆలస్యం తప్పడం లేదు. కూలీల కొరత, నారు పెరగకపోవడం వంటి అనేక సమస్యలతో రైతులు నాట్లు వేయడంలో ఇబ్బంది పడుతున్నారు. గతేడాది కంటే ఈసారి పంటల సాగులో వ్యత్యాసం కనిపిస్తోంది. పత్తితో పాటు ఇతర మెట్ట పంటలు సైతం తక్కువగానే సాగుయ్యాయి. ప్రధానంగా నాన్ ఆయకట్టు ప్రాంతంలో జూన్ లో అనుకున్నంత వర్షాలు లేకపోవడంతో పత్తి, కంది, మిర్చి పంటలు వేసినా మొలకెత్తలేదు. జులైలో అడపడపా కురిసిన వర్షాలకు పత్తి, కంది, పెసర, మిర్చి, వేరుశనగ వేశారు.



జిల్లాలో వ్యవసాయ శాఖ అంచనాలకు భిన్నంగా మెట్ట పంటలు సాగుయ్యాయి. కంది, పెసర, వేరుశనగ, మిర్చి పంటలు అనుకున్న దానికంటే రెండు, మూడు రెట్లు తగ్గాయి. ఆగస్టు 20 వరకు మెట్ట పంటల సాగు సమయం ముగిసింది. పత్తి, కంది, పెసర, వేరుశనగ వేయడం దాదాపు పూర్తయింది. మిగిలినది వరి ఒక్కటే. మరో పది రోజుల సమయం ఉంది. ఆ తర్వాత సాగుయితే దిగుబడులు, తెగుళ్లపై ప్రభావం పడతుందని వ్యవసాయ శాఖ పేర్కొంటోంది. సాగర్ ఎడమ కాల్వ పరిధిలో దాదాపు 80 శాతం రైతులు స్వల్పకాలిక రకాలు సాగు చేస్తున్నారు. వాటిలోనూ సన్నరకాలు ఎక్కువగా ఉంటున్నాయి. జులైలోనే నీటి విడుదల చేసినా నేటికీ నాట్లు పూర్తికాలేదు. బిహార్, మహారాష్ట్ర నుంచి 150 మంది కూలీలు వచ్చినా నీరు ఒకేసారి రావడం, రైతులు నార్లు ఒక్కసారిగా పోయడంతో ఒత్తిడి ఎక్కువగా వచ్చి నాట్లు ఆలస్యమవుతున్నాయని రైతులు పేర్కొంటున్నారు.

## ఇచ్చేది బస్తా.. ఎంతో అవస్థ

నల్గొండ: వర్షాలు పడటం.. సాగు జోరందుకోవడంతో ఎరువుల వినియోగం అనూహ్యంగా పెరిగింది. దీంతో రైతులు సహకార సంఘాలు, ఆగ్రోసీ కేంద్రాలు, ఎరువుల దుకాణాల వద్ద తెల్లవారుజాము నుంచే పడిగావులు కాస్తున్నారు. ఎరువులు అందుబాటులో ఉన్నాయని అధికారులు చెబుతున్నా.. దుకాణాల్లో మాత్రం ‘నో స్టాక్’ బోర్డులు దర్శనమిస్తున్నాయి. పంటల విస్తీర్ణం ఆధారంగా గరిష్టంగా మూడు యూరియా బస్తాలను ఇస్తున్నారు. మారుమూల గ్రామాల్లో బస్తా రూ.267లకే విక్రయించాల్సి ఉన్నా.. రూ.300 తీసుకుంటున్నారని రైతులు వాపోతున్నారు. ఎరువుల కొరత స్పష్టమై వ్యాపారులపై నిషా పెట్టేందుకు మండల, జిల్లా అధికారులతో టాన్స్ ఖోర్లు బృందాలను ఏర్పాటు చేసినా.. అధిక ధరలకు విక్రయిస్తున్నారనే ఆరోపణలు వ్యక్తమవుతున్నాయి. తనఖీలు పెంచి వ్యాపారులపై చర్యలు తీసుకుంటేనే రైతులకు న్యాయం జరుగుతుందని పలువురు పేర్కొంటున్నారు.

సీజన్ లో ఇప్పటి వరకు 10,60,650 ఎకరాల్లో వివిధ పంటలను సాగు చేశారు. ఇందులో వరి-4,07,350, పత్తి-5,59,640, మిగిలిన 93,660 ఎకరాల్లో కంది, పెసర, ఇతర పంటలు వేశారు.

మొత్తం 70వేల మెట్రిక్ టన్నుల యూరియాను ప్రభుత్వం కేటాయిం చగా.. 44,500 మె.ట.లను జిల్లాకు సరఫరా చేశారు. సహకార సంఘాలు, రైతు సేవా కేంద్రాల్లోని ఎరువును రైతులు వెంటనే కాసుగోలు చేయడంతో యూరియా నిల్వలు అడుగంటి కొరత ఏర్పడుతుంది. సాగర్ ఎడమకాల్వ పరిధిలో ఇప్పటివ్పుడే నాట్లు వేస్తుండటంతో ఈ ప్రాంతాల్లో నెలాఖరు వరకు యూరియా వాడకం పెరగనుంది.**ఫిర్యాదు చేస్తే కఠిన చర్యలు** - పాల్వాయి శ్రవణ్, జిల్లా వ్యవసాయ శాఖ అధికారి జిల్లా వ్యాప్తంగా ప్రతి వారం 3,020 మె.ట. డిమాండ్ ఉండగా 550.98 మె.ట.లను విక్రయించారు. ఇంకా 1,134.91 మె.ట. అందుబాటులో ఉంది. నెలాఖరు వరకు మరో 4వేల మె.ట. యూరియా అందుబాటులోకి వస్తుంది. 40వేల లీటర్ల నాన్ యూరియా బాటిళ్లు ఉన్నాయి. రైతులు వీటిని విరివిగా వినియోగించుకోవచ్చు.

## ఖాళా జాగా.. వేసేస్తున్నారు పాగా

సిరిసిల్లా: ప్రభుత్వ భూముల్లో అక్రమంగా ఇంటి నిర్మాణాలు వెలుస్తున్నాయి. జిల్లా కేంద్రం సమీపంలో సిరిసిల్లా పురపాలకలో విలీన గ్రామాలుండగా.. జిల్లా అవెర్సాంత్ తర్వాత సిరిసిల్లా-కామరెడ్డికి పట్టణానికి రెండో బాహ్య వలయ రహదారి ఏర్పాటైంది. ఈ ప్రాంతంలో గుంటకు సగటున రూ.30 లక్షలకుపైనే ధర పలుకుతుంది. ఇప్పటికే రూ.కోట్ల విలువైన ప్రభుత్వ భూములు అక్రమణకు గురయ్యాయి. ప్రభుత్వ కార్యాల యాలు, వైద్య కళాశాల, వీవెంగ్ పార్కులు, పర్యాటకశాఖ వారిత హోటల్ నిర్మాణాలతో ఈ ప్రాంతం వేగంగా విస్తరిస్తోంది. రోజురోజుకు డిమాండ్ పెరుగుతుండటంతో ఇప్పుడు అక్రమార్కుల కన్న ఈ ఖాళీ స్థలాలపై పడింది.

**రెండు వేల ఎకరాలు**

జిల్లా కేంద్రంలోని సర్కూర్, పెద్దూరు, చిన్నబోనాలలో పలు సర్వే సంబంధంలో రెండు వేల ఎకరాల ప్రభుత్వ భూమి ఉంది. దీనిలో వీవెంగ్, అపరెల్ మార్కులు 229 ఎకరాలు.. వైద్య కళాశాలకు 100, వారిత హోటల్, కస్తూర్బా గాంధీ విద్యాలయం, పుద్దుల ఆశ్రమం తదితరాలకు 25 ఎకరాల వరకు సేకరించారు. వీవెంగ్, అపరెల్ పార్కు స్థల సేకరణ సమయంలో ఆస్ట్రేన్ పట్టణులు ఉన్నవారికి అప్పటి ప్రభుత్వం పరిహారం అందించింది. **పంచాయతీల్లోనే ఇంటి సంబంధ** పురపాలకలో విలీనమైన గ్రామాల్లోని ప్రభుత్వ భూముల్లో చాలాచోట్ల చిన్న పెద్ద, చదునవేసిన ఖాళీ స్థలాల్లోనే ఇంటి సంబంధ పొందారు. అప్పటి పంచాయతీ కార్యదర్శులు వీటిని రికార్డుల్లో నమోదు చేసి రశీదులు జారీ చేశారు. విలీనం తర్వాత పంచాయతీ రికార్డులు యథాథాతంగా పురపాలక స్వాధీనం చేసుకుంది. ప్రస్తుతం వాటిల్లో చాలావరకు నిర్మాణాలు జరుగుతున్నాయి. పురపాలక అధికారులు సైతం పాత సంబంధంతో ఎలాంటి విచారణ లేకుండా అనుమతులు మంజూరు చేస్తున్నారు. ఈ వ్యవహారంపై ఆయా గ్రామాల నుంచి కలెక్టర్ లో ప్రజావాణీలో ఫిర్యాదులు సైతం వెల్లువెత్తుతున్నాయి.

**సంరక్షణ చర్యలు తూస్యం**

విలీన గ్రామాల్లో దాదాపు వందల ఎకరాల ప్రభుత్వ భూములు రికార్డుల్లో ఉంది. కొన్నిచోట్ల ప్రైవేటు, ప్రభుత్వ భూములను కలుపుకొని రియల్ ఎస్టేట్ చదువు కూడా వెలిసింది. ఇటీవల చిన్నబోనాలలో ప్రాథమిక ఆరోగ్య కేంద్రానికి కేటాయించిన భూమి అక్రమణకు గురైన తీరు వెలుగులోకి తీసుకొచ్చింది. దీనిపై స్పందించిన రెవెన్యూ అధికారులు ఆ స్థలంలో నాలువేసిన ఫోలాన్ని దుర్మించారు. ఇలాంటివి విలీన గ్రామాల్లో వందల ఎకరాలున్నా. సరైన సంరక్షణ చర్యలు చేపట్టడంలేదు.



## ప్రధాని విద్యా రికార్డును బహిర్గతం చేయరు: ఢిల్లీ హైకోర్టు తీర్పు

ఢిల్లీ, ఆగస్టు 25: ప్రధాని నరేంద్ర మోదీ బ్యాచిలర్ డిగ్రీకి సంబంధించిన సమాచారాన్ని బహిర్గతం చేయడం కుదరదని ఢిల్లీ హైకోర్టు తీర్పునిచ్చింది. దీనికి సంబంధించి ప్రధాన సమాచార కమిషన్ ఇచ్చిన ఆదేశాన్ని ఢిల్లీ హైకోర్టు పక్కన పెట్టింది. సమాచార హక్కు పిటిషన్లకు ప్రతిస్పందనగా ఢిల్లీ విశ్వవిద్యాలయం ప్రధానమంత్రి నరేంద్ర మోదీ డిగ్రీ వివరాలను బహిర్గతం చేయాలని పేర్కొంటూ ప్రధాన సమాచార కమిషన్ ఇచ్చిన ఆదేశాన్ని ఢిల్లీ హైకోర్టు నిలిపివేసింది. ప్రధాని మోదీ విద్యా రికార్డు, డిగ్రీ గురించిన సమాచారం బహిర్గతం చేయాల్సిన అవసరం లేదని ఢిల్లీ హైకోర్టు బీప్ జస్టిస్ సచిన్ దత్తా తెలిపారు. అయితే, ఈ అంశంపై ఇరు పార్టీలు సుప్రీంకోర్టును ఆశ్రయించవచ్చని పేర్కొన్నారు. ప్రధానమంత్రి మోదీ విద్యా రికార్డులను బహిర్గతం చేయడంపై దాదాపు దశాబ్ద కాలంగా ఈ న్యాయ పోరాటం కొనసాగుతోంది. వాస్తవానికి 1978లో DU (ఢిల్లీ యూనివర్సిటీ) నుంచి BA పరీక్షలో ఉత్తీర్ణులైనట్లు ప్రధాని మోదీ తన ఎన్నికల అఫిడవిట్ లో చూపించారు. ప్రధాని మోదీ విద్యా రికార్డు కోసం 2016లో RTI దరఖాస్తుతో ఈ వ్యవహారం ప్రారంభమైంది. మూడో పక్షానికి సంబంధించిన సమాచారాన్ని పంచుకోకూడదనే నియమాలను పేర్కొంటూ విశ్వవిద్యాలయం దానిని తిరస్కరించింది. అయితే, ప్రధాన సమాచార కమిషన్ ఈ వాదనను

అంగీకరించలేదు. అంతేకాదు, డిసెంబర్ 2016లో DU తనిఖీని అనుమతించాలని ఆదేశించింది. ప్రజాప్రతినిధి, ముఖ్యంగా ప్రధానమంత్రి విద్యార్హతలు పారదర్శకంగా ఉండాలని చెప్పింది. అలాగే ఈ సమాచారాన్ని కలిగి ఉన్న రిజిస్టర్లను ప్రజాపత్రంగా పరిగణిస్తారని కూడా CIC పేర్కొంది. దీంతో ఆ ఉత్తర్వులకు వ్యతిరేకంగా హైకోర్టును ఢిల్లీ విశ్వవిద్యాలయం ఆశ్రయించింది. భారత సాటిలిట్ జనరల్ తుషార్ మెహతా ఈ కేసులో తన వాదనలు వినిపిస్తూ, వేలాది మంది విద్యార్థుల గోప్యత హక్కు ప్రజలు తెలుసుకునే హక్కు కంటే విలువైనదని వాదించారు. డేటాను విడుదల చేయడం ప్రమాదకరమన్నారు. విశ్వవిద్యాలయం రికార్డును కోర్టు పరిశీలన కోసం సమర్పించడానికి నిర్ధంగా ఉంటుందని, కానీ దానిని బహిరంగపరచకూడదని ఆయన చెప్పారు. రికార్డును కోరుకునే వాళ్లు.. ప్రచారం కోసమా.. లేదా రాజకీయ ఉద్దేశ్యాలతోనే కోరుతున్నారని అన్నారు. అయితే, RTI తరపు న్యాయవాది దీనికి భిన్నంగా తన వాదన వినిపించారు. మోదీ విద్యా రికార్డును కోరుతున్న కార్యకర్తల ఉద్దేశాన్ని తాము పరిగణనలోకి తీసుకోమని వాదించారు. డిగ్రీ అనేది రాష్ట్రం మంజూరు చేసే అర్హత. ఇది ప్రైవేట్ విషయం కాదని, ప్రధానమంత్రి విద్యార్హతలు ముఖ్యమైన ప్రజా ప్రయోజనానికి సంబంధించిన విషయమని కోర్టుకు విన్నవించే ప్రయత్నం చేశారు. ఈ మేరకు హైకోర్టు తీర్పునిచ్చింది.



హైదరాబాద్, ఆగస్టు 25: ప్రొఫెసర్ కోడండరామ్ ను మరో 15 రోజుల్లో మల్టీ ఎమ్మెల్సీని చేసి శాసన మండలికి పంపిస్తామని సీఎం రేవంత్ రెడ్డి సంకల్పన ప్రకటన చేశారు. తమ ప్రభుత్వం ప్రొఫెసర్ కోడండరామ్ ను ఎమ్మెల్సీ చేసిందని గుర్తు చేశారు. కానీ బీఆర్ఎస్ నేతలు.. సుప్రీంకోర్టు వరకు వెళ్లి ఆయన పదవిని తీయించేవారని విమర్శించారు. ప్రొ. కోడండరామ్ ఎమ్మెల్సీ పదవిని ఉపకాట్రోందుకు రూ.కోట్లు ఖర్చు చేశారంటూ బీఆర్ఎస్ నేతలపై నిప్పులు చెరిగారు రేవంత్ రెడ్డి. అయినా.. మీకు ఎందుకంత శునకాసందం అంటూ.. బీఆర్ఎస్ పార్టీ నేతలపై ఆగ్రహం వ్యక్తం చేశారు. ఇంకా ఆయన మాట్లాడుతూ 1938 సాయుధ రైతాంగ పోరాటానికి ఉపనిలూడిన గడ్డ ఉస్మానియా యూనివర్సిటీ అని సీఎం రేవంత్ రెడ్డి గుర్తు చేశారు. దేశ ఖ్యాతిని ప్రపంచానికి చాటిన శివరాజ్ పాటిల్, పీవీ నరసింహారావు ఈ యూనివర్సిటీ విద్యార్థులేనన్నారు. ఉత్తమ పార్లమెంటేరియన్ గా గుర్తింపు పొందిన జైపాల్ రెడ్డి సైతం ఈ యూనివర్సిటీ విద్యార్థిని పేర్కొన్నారు. తెలంగాణ నలుమూలల్లో ఏ సమస్య వచ్చినా మొదట చర్చ జరిగేది యూనివర్సిటీలోనే అని తెలిపారు. చదువుతోపాటు పోరాటాన్ని సైతం నేర్పించే గడ్డ ఉస్మానియా యూనివర్సిటీ అని అభివర్ణించారు. రాజకీయ నాయకులు తమ ప్రయోజనాల కోసం చేతులెత్తినప్పుడు.. తెలంగాణ ఉద్యమాన్ని ముందుకు తీసుకెళ్లింది

ఈ యూనివర్సిటీనే అని వివరించారు. మరి దశ తెలంగాణ ఉద్యమంలో తొలి అమరుడు శ్రీకాంతాచారి ఉస్మానియా యూనివర్సిటీనే అని తెలిపారు రేవంత్. అలాగే యాదయ్య, ఇషాన్ రెడ్డి, వేణుగోపాల్ రెడ్డి తదితరులు రాష్ట్ర స్థానంలో భాగంగా సమిధలయ్యారని పేర్కొన్నారు. ఎంతో మంది మోధావులను అందించిన ఘనత ఉస్మానియా యూనివర్సిటీదన్నారు. గత పదేళ్ల పాలనలో ఉస్మానియా యూనివర్సిటీని నిర్దిర్ధం చేసే కుట్ర జరిగిందంటూ మండిపడ్డారు. ఉస్మానియా యూనివర్సిటీకి పూర్వ వైభవం తీసుకురావాలని తాము ఆలోచన చేశామని చెప్పారు. అధికారంలోకి వచ్చిన వెంటనే రాష్ట్రంలోని యూనివర్సిటీలకు వీసీలను నియమించామని గుర్తు చేశారు. చదువుకుని చైతన్యం ఉన్న వారిని వీసీలుగా నియమించామని వివరించారు.

సోమవారం సీఎం రేవంత్ రెడ్డి.. హైదరాబాద్లోని ఉస్మానియా యూనివర్సిటీకి విచ్చేశారు. ఈ సందర్భంగా యూనివర్సిటీకి సంబంధించిన పలు నూతన భవనాలను ప్రారంభించారు. అలాగే వివిధ అభివృద్ధి పనులకు శంకుస్థాపనలు చేశారు. అనంతరం క్యాంపస్ లోని తాగూర్ ఆడిటోరియంలో విద్యార్థులను ఉద్దేశించి సీఎం రేవంత్ రెడ్డి కీలక వ్యాఖ్యలు చేశారు.

## జేబులో కత్తెర పెట్టుకుని తిరుగుతున్న సీఎం రేవంత్: హరిష్ రావు

హైదరాబాద్, ఆగస్టు 25: ఉస్మానియా యూనివర్సిటీ వేదికగా సీఎం రేవంత్ రెడ్డి చేసిన వ్యాఖ్యలకు బీఆర్ఎస్ ఎమ్మెల్యే హరిష్ రావు కొంటర్ ఇచ్చారు. సోమవారం హైదరాబాద్ లోని ఇందిరా పార్క్ వద్ద ఆందోళన చేస్తున్న ఆక వర్తకుల మాజీ మంత్రి హరిష్ రావు సంఘభావం ప్రకటించారు. అనంతరం సీఎం రేవంత్ రెడ్డిని లక్ష్యంగా చేసుకుని హరిష్ రావు తీవ్ర వ్యాఖ్యలు చేశారు. దమ్ముంటే పోలీసులు లేకుండా ఓయూకి వెళ్తూ అంటూ సీఎం రేవంత్ రెడ్డికి సవాల్ విసిరారు. తెలంగాణ ఉద్యమ సమయంలో సీఎం రేవంత్ రెడ్డి పెటగుడేశం పార్టీలో ఉన్నాడని గుర్తు చేశారు. ఆ సమయంలో రేవంత్ రెడ్డి .. ఓయూకి వస్తే విద్యార్థులు ఇయ్యర మయ్యర అందుకున్నారని వివరించారు. అప్పుడు సందులో పడి రేవంత్ రెడ్డి ఉరికాడని చెప్పారు. కానీ ఇప్పుడు.. తాను ఓయూకు వచ్చానని అంటున్నారన్నారు. విద్యార్థులకు ఇచ్చిన హామీలు నెరవేర్చలేదని ఓయూ సాక్షిగా క్షమాపణలు చెప్పాలంటూ సీఎం రేవంత్ రెడ్డిని ఆయన డిమాండ్ చేశారు. ఎప్పటి లోగా విద్యార్థులకు ఇచ్చిన హామీలు నెరవేరుస్తావో చెప్పాలని సీఎం రేవంత్ రెడ్డికి సూచించారు. ఓయూకు వెళ్తున్నారని గత మూడు రోజుల నుంచి విద్యార్థులను అరెస్టులు చేయించారని మండిపడ్డారు. వారిని పోలీసు స్టేషన్లలో పెట్టి ఇబ్బందులకు గురి చేస్తున్నారని ఆవేదన వ్యక్తం చేశారు. గజానికో



పోలీసుని పెట్టారంటూ ప్రభుత్వంపై ఆగ్రహం వ్యక్తం చేశారు. బీఆర్ఎస్ ప్రభుత్వ హయాంలో ఓయూలో మంత్రి సచిత కొట్టారెకారు కొట్టిన బిల్డింగ్ ను ప్రారంభించేందుకు సీఎం రేవంత్ రెడ్డి వెళ్లారని ఎద్దేవా చేశారు. బీఆర్ఎస్ నిర్మించిన దానికి రేవంత్ రెడ్డి కత్తిరించాడని ఎద్దేవా చేశారు. కత్తెర జేబు పెట్టుకొని తిరుగుతున్నారంటూ సీఎం రేవంత్ రెడ్డిని వ్యంగ్యంగా విమర్శించారు. హైదరాబాద్ పైఠావర్తి కేసీఆర్ కట్టించివేసిన.. వాటికి రిబ్బన్ కట్ చేసేందుకే వెళ్లారంటూ ఆయన వ్యంగ్యంగా అన్నారు. బీఆర్ఎస్ హయాంలో కట్టినవి ఓపెన్ చేయడమే కానీ.. కొత్తగా ఒక్క దవాఖాన కూడా నిర్మించలేదన్నారు. ఒక బ్రిడ్జి కానీ.. ఒక బిల్డింగ్ కానీ కట్టలేదని మండిపడ్డారు.

హైదరాబాద్, ఆగస్టు 25: బడే భాయ్, చోటే భాయ్ ఇద్దరూ కలిసి పనిచేస్తున్నారని బీఆర్ఎస్ వర్కింగ్ ప్రెసిడెంట్, మాజీ మంత్రి కల్వకుంట్ల తారక రామారావు సంకల్పన వ్యాఖ్యలు చేశారు. ప్రధానమంత్రి నరేంద్రమోదీ, సీఎం రేవంత్ రెడ్డి కలిసి ఏజెన్సీ అగ్రనేత రాహుల్ గాంధీని ఆటలో అరణిపండుగా మార్చారని ఎద్దేవా చేశారు. ఇవాళ(సోమవారం) తెలంగాణ భవన్ లో మీడియాతో కేటీఆర్ మాట్లాడారు. పెద్ద మోదీ, చిన్న మోదీ (రేవంత్ రెడ్డి) ఒకే రకంగా ప్రజలను మోసం చేస్తున్నారని ఆరోపించారు కేటీఆర్. ఇద్దరూ కలిసి రాహుల్ కు పెద్ద షాక్ ఇవ్వటం ఖాయమని జోస్యం చెప్పారు. దేశంలో ప్రతి ఏడాది రెండు కోట్ల ఉద్యోగాలు ఇస్తానని ప్రధాని మోదీ, తెలంగాణలో రెండు లక్షల ఉద్యోగాలని సీఎం రేవంత్ రెడ్డి నిరుద్యోగులను మోసం చేశారని ధ్వజమెత్తారు. పెదల ఖాతాలో రూ.15 లక్షలు వెస్తామని మోదీ.. రెండు భరోసా కంటే రూ.15 వేలు ఇస్తామని రేవంత్ చెప్పి మాట తప్పారని విమర్శించారు. ఇద్దరూ కలిసి ఒక్క హామీని కూడా ఎందుకు అమలు చేయలేదని మాజీ మంత్రి కేటీఆర్ ప్రశ్నల వర్షం కురిపించారు.

**కాంగ్రెస్, బీజేపీ తెలంగాణకు డ్రోహం చేశాయి..** 'ఉస్మానియాలో రేవంత్ రెడ్డి, కేసీఆర్ ప్రభుత్వం పూచాది చేసిన భవనాలను ప్రారంభించారు. రేవంత్ రెడ్డి విక్రృత మాటలను చూసి ప్రజలు నవ్వుకుంటున్నారు. గత ముఖ్యమంత్రిలతో పోల్చి చూస్తూ

ప్రజలు రేవంత్ రెడ్డిని బండ బూతులు తిడుతున్నారు. రేవంత్ రెడ్డి జేబులో కత్తెర పెట్టుకొని తిరుగుతున్నారు. మా ప్రభుత్వం నిర్మించిన భవనాలకు రిబ్బన్ కట్ చేయడానికి తాపత్రయ పడుతున్నారు. తెలంగాణ రాష్ట్రానికి డ్రోహం చేసిన పార్టీలు కాంగ్రెస్, బీజేపీ. రెండూ దొండా దొండే. పెట్టుబడులు, పరిశ్రమలు, విభజన హామీలు - అన్నింటిలోనూ బీజేపీ తెలంగాణకు మోసం చేసింది' అని ధ్వజమెత్తారు మాజీ మంత్రి కేటీఆర్. **రేవంత్ రెడ్డి కుట్ర చేస్తున్నాడు..** 'కాంగ్రెస్ అధికారంలోకి వచ్చిన తర్వాత, ఎన్నికల హామీలను నెరవేర్చకుండా మోసం చేస్తోంది. 20 నెలల కాంగ్రెస్ పాలన నచ్చకుంటే, స్థానిక సంస్థల ఎన్నికల్లో ఆ పార్టీకి వ్యతిరేకంగా ఓటు వేయాలి. కాళేశ్వరం ప్రాజెక్టుకు అవసరమైన మరమ్మతులు ఈ ప్రభుత్వం చేయించడం లేదు. మోదీ, చంద్రబాబు అదేశాల మేరకు గోదావరి నీళ్లను దిగువకు పంపించేందుకు రేవంత్ రెడ్డి కుట్ర చేస్తున్నారు. గోదావరి నీళ్లు బకనకకెర్ర ప్రాజెక్టుకు, అక్కడి నుంచి తమిళనాడుకు వెళ్లాలని బీజేపీ ప్రభుత్వం రేవంత్కు అదేశాలిచ్చింది. అందుకే రేవంత్ కాళేశ్వరం ప్రాజెక్టుపై పగ పట్టారు. మోదీకి, రేవంత్ కి అనేక పోలికలు ఉన్నాయి. కాంగ్రెస్ పాలన వల్లే తెలంగాణలో యూరియా సంగ్రోభం వచ్చింది. ఒకవైపు యూరియా సంగ్రోభం ఉంటే, రేవంత్ రెడ్డి సినిమా వాళ్లతో మీటింగ్ పెట్టుకున్నారు. రేవంత్ పై మాట పడకుండా బీజేపీ కాపాడుతోంది' అని మాజీ మంత్రి కేటీఆర్ సంకల్పన వ్యాఖ్యలు చేశారు.



## దిల్లీ సీఎంను కత్తితో పాడవాలనుకొని.. 'దాడి ఘటన'లో కీలక విషయాలు

దిల్లీ: దేశ రాజధాని దిల్లీలో ముఖ్యమంత్రి రేఖా గుప్తాపై దాడి జరగడం ఇటీవల తీవ్ర చర్చనీయాంశంగా మారిన సంగతి తెలిసిందే. ఈ ఘటనలో నిందితుడు సకారియా రాజేశ్ భాయ్ ఖిష్టిభాయ్ (41)ను పోలీసులు అరెస్టు చేశారు. అతడిని విచారించగా.. పలు కీలక విషయాలు వెలుగులోకి వచ్చాయి. సీఎంను కత్తితో పాడవాలని నిందితుడు ప్లాన్ చేసుకున్నట్లు సమాచారం. అయితే భారీ భద్రత కారణంగా తన ప్రణాళికను విరమించుకున్నట్లు సకారియా చెప్పినట్లు తెలుస్తోంది. “దిల్లీలో వీధి కుక్కలను తరలించాలని నేను చాలాసార్లు ఆభ్యర్థించా. దీని గురించి సీఎం పట్టించుకోకపోవడంతోనే ఆమెపై దాడి చేయాలని నిర్ణయించుకున్నా. సీఎం అధికారిక నివాసానికి వెళ్లడానికి ముందు సుప్రీంకోర్టుకు వెళ్లా. న్యాయస్థానం బయట సెక్యూరిటీని చూసి అక్కడి నుంచి వచ్చేశా. అనంతరం సివిల్ లైన్స్ లో ముఖ్యమంత్రి కార్యాలయానికి వెళ్లా. తొలుత ఆమెను కత్తితో పాడవాలని ప్లాన్ చేశా. కానీ, భద్రత ఎక్కువగా ఉండటం చూసి కత్తిని బయటే వదేశా” అని నిందితుడు సకారియా విచారణలో చెప్పినట్లు విశ్వసనీయ వర్గాల సమాచారం. ఆగస్టు 20న సివిల్ లైన్స్ లోని సీఎం క్యాంపు కార్యాలయంలో రేఖా గుప్తా ‘జన్ సున్యామ్’ కార్యక్రమాన్ని నిర్వహిస్తుండగా ఈ ఘటన చోటుచేసుకున్న సంగతి తెలిసిందే. ఫిర్యాదదారు ముసుగులో వచ్చిన దుండగదు.. పత్రాలను

అందిస్తూ.. సీఎంపై ఒక్కసారిగా దాడికి తెగబడ్డారు. పెద్దగా కేకలు వేస్తూ.. చెంపదెబ్బ కొట్టారు. ఆమెను వెనక్కి తోసేయడానికి ప్రయత్నించారు. ఆమె జుట్టును గట్టిగా పట్టుకున్నారు. తక్షణమే భద్రతా సిబ్బంది జోక్యం చేసుకొని అతడిని అదుపులోకి తీసుకున్నారు. ఈ అనూహ్య ఘటనలో ముఖ్యమంత్రి తల, భుజం, చేతులకు గాయాలయ్యాయి.

**మరో నిందితుడి అరెస్ట్.**

ఇక, ఈ ఘటనలో మరో నిందితుడు తహసీన్ సయ్యద్ ను దిల్లీ పోలీసులు అడివారం అరెస్ట్ చేశారు. ఇతడు ప్రధాన నిందితుడు సకారియాకు స్నేహితుడిగా గుర్తించారు. దాడి ఘటనలో సకారియాకు సయ్యద్ సాయం చేశాడని, కొంత డబ్బు కూడా పంపించాడని పోలీసులు తెలిపారు. దాడికి ముందు సీఎం నివాసానికి సంబంధించిన వీడియోలను సకారియా తన స్నేహితుడు సయ్యద్ కు పంపించినట్లు పేర్కొన్నారు. ఈ ఘటనపై దర్యాప్తు కొనసాగుతున్నట్లు తెలిపారు.

**రేఖా గుప్తాకు మునుపటి భద్రత..** కాగా.. దాడి ఘటనలో భద్రత కల్పించిన సంగతి తెలిసిందే. తాజా దాన్ని తొలగించారు. మునుపటిలాగే దిల్లీ పోలీసులు ఆమెకు భద్రత కల్పిస్తారని అధికారిక వర్గాలు సోమవారం వెల్లడించాయి.



హైదరాబాద్, ఆగస్టు 25 : ఈగల్ టీం.. గచ్చిబౌలి పోలీసులు సంయుక్త ఆపరేషన్ నిర్వహించి రేవ్ పార్టీ భగ్గుం చేశారు. మాదాపూర్ డిస్ట్రిక్ట్ డిస్ట్రిక్ట్ సంబంధించి మీడియా సమావేశం నిర్వహించి వివరాలు వెల్లడించారు. ఈ రైడ్ కు సంబంధించి డిస్ట్రిక్ట్ ఎమర్జెన్సీ, ‘రాజేశ్వర నిలయం అనే సర్కిస్ అపార్ట్మెంట్ లో రైడ్ నిర్వహించి ఆరుగురిని అదుపులోకి తీసుకున్నాము. అరెస్ట్ అయిన వారిలో డ్రగ్స్ ఫెడ్లర్ల తేజ, విక్రమ్ తోపాటు, ముగ్గురు వినియోగదారులు నీలిమ, పురుషోత్తం, భారత్ ఉన్నారు. ట్రాన్స్ పోర్టర్ చందన్ కూడా వీరిలో ఉన్నారు. అని డిస్ట్రిక్ట్ చెప్పారు. నిందితుల నుండి డ్రగ్స్ స్వాధీనం చేసుకున్నామని, 20 గ్రాముల కొకెస్, 08 ఎక్స్ సీ పిల్స్, మూడు గ్రాముల ఎండిఎంఎ పీజ్ చేశామని డిస్ట్రిక్ట్ తెలిపారు. ఈ కేసులో బెంగళూరుకు చెందిన రాహుల్, మణిద్వీ ఇద్దరు పరారీలో ఉన్నారని డిస్ట్రిక్ట్ అన్నారు. ‘విక్రమ్, తేజ, నీలిమ డ్రగ్స్ ప్రొక్యూర్ చేసి గోవా, రాజమండ్రిలో రేవ్ పార్టీలు నిర్వహించేవారు. తేజ న్యూ ఇయర్ సందర్భంగా గోవాలో ఒక రేవ్ పార్టీ ఏర్పాటు చేశారు. అందులో నీలిమ కూడా ఉన్నారు. పట్టుబడ్డ నిందితులు ప్రతిసారి రేవ్ పార్టీకి రాహుల్ వద్ద డ్రగ్స్ కొనుగోలు చేసేవారు. ఈ కేసులో పట్టుబడ్డ డ్రగ్స్ ఫెడ్లర్ విక్రమ్.. ఎల్లూరు రెస్టారెంట్ సూర్యకు స్నేహితుడు.’ అని డిస్ట్రిక్ట్ తెలిపారు. ఈ కేసులో మరో నిందితుడు మణిద్వీ డిప్యూటీ తహసీల్దార్ గా పని చేస్తున్నాడు. మణిద్వీ రాజమండ్రిలో ఉంటూ, రాజమండ్రితో పాటు గోవాలో పార్టీలు అండ్జ్ చేస్తాడు. రాజమండ్రిలో మణిద్వీవ్కు సొంత స్పాంహౌస్ ఉంది. అక్కడ కూడా రేపు పార్టీలు ఏర్పాటు చేశాడు. నీలిమకు, తేజకు మణిద్వీ డ్రగ్స్ అలవాటు చేశాడు. విక్రమ్, నీలిమ బట్లీ ఉద్యోగులు. తేజకు క్లౌడ్ కి కెనెర్ బిజినెస్ ఉంది. బిజినెస్ లో లాభాలు రాకపోవడంతో రేపు పార్టీ అండ్జ్ చేస్తున్నారు. బెంగళూరుకు చెందిన రాహుల్ కు నైజీరియన్ మైక్ డ్రగ్స్ సప్లయ్ చేశాడు. తేజా దబ్బులు ఇస్తే చందన్ డ్రగ్స్ తీసుకు వస్తాడు. బ్లూలో థియోన్ ఇంక్వెస్టర్ మాటన ఈ డ్రగ్స్ తీసుకు వచ్చారు.’ అని డిస్ట్రిక్ట్ తెలిపారు.



హైదరాబాద్: విద్యుత్ స్తంభాలపై ఇంటర్నెట్, కేబుల్ వైర్ తొలగింపుపై సోమవారం హైకోర్టు విచారణ చేపట్టింది. ఇటీవల రామంతాపూర్ విద్యుత్ ప్రమాద ఘటనలో ఐదుగురు ప్రాణాలు కోల్పోయిన సంగతి తెలిసిందే. విద్యుత్ స్తంభాలపై ఉన్న కేబుల్ వల్లనే ప్రమాదం చోటు చేసుకున్నట్లు పోలీసులు ప్రాథమికంగా నిర్ధారించారు. ఈ క్రమంలో జీహెచ్ఎంసీ వ్యాప్తంగా విద్యుత్ స్తంభాలపై ఉన్న కేబుల్లను సిబ్బంది తొలగిస్తున్నారు. దీంతో ఎంపర్ లైట్ హైకోర్టులో పిటిషన్ దాఖలు చేసింది. అనుమతి తీసుకున్న కేబుల్లను సైతం తొలగిస్తున్నారని నంప్ తరపు న్యాయవాది కార్తీకు వివరించారు. ఏదే స్తంభాలకు అనుమతి తీసుకున్నారో చూపించాలని డిజిఎస్సీడిఎల్ తరపు న్యాయవాది కోరారు. వాదనలు విన్న ధర్మాసనం అనుమతిలేని కేబుల్లను తొలగించొచ్చని ఆదేశించింది. తదుపరి విచారణను వాయిదా వేసింది.

## తిరుమల శ్రీవారిని దర్శించుకున్న కేంద్ర మంత్రి కిషన్ రెడ్డి



తిరుమల: కేంద్ర మంత్రి కిషన్ రెడ్డి తిరుమల శ్రీవారిని దర్శించుకున్నారు. వేకువజామున శ్రీవారి సుప్రభాత సేవలో ఆయన కుటుంబ సభ్యులతో కలిసి పాల్గొన్నారు. తిరిగి అధికారులు ఆయనకు స్వాగతం పలికి దర్శన ఏర్పాటు చేశారు. అనంతరం ఆలయంలోకి వెళ్లి కిషన్ రెడ్డి స్వామివారిని దర్శించుకున్నారు. తిరిగి అధికారులు ఆయనకు స్వామివారి తీర్థప్రసాదాలను అందజేశారు. కిషన్ రెడ్డి మాట్లాడుతూ.. దేశమంతటా మంచి వర్షాలు పడ్డాయని తెలిపారు. రైతులు, ప్రజలు సుఖసంతోషాలతో ఉండాలని శ్రీవారిని ప్రార్థించినట్లు చెప్పారు. సైనికులు పట్టుదలగా, అంకితభంతో ?పనిచేస్తున్నారన్నారు. సైనిక శక్తి, దేశ భద్రత మరింత శక్తిమంతంగా ఉండాలని భగవంతుడిని ప్రార్థించినట్లు పేర్కొన్నారు.

